

புத்தசாசன,சமய மற்றும் கலாசார அலுவல்கள் அமைச்சின் தொல்பொருட் திணைக்களத்தில் நிறைவேற்றுச் சேவைப்பிரிவின் III ஆம் தர (SL-1-2025) பதவிகளுக்கு ஆட்சேர்ப்புச் செய்வதற்கான திறந்த போட்டிப் பரீட்சை

தொல்பொருட் திணைக்கள நிறைவேற்றுச் சேவைப் பிரிவிற்கு (SL-1-2025) கீழ் காணப்படும் பதவிகளுக்கான தகைமைபெற்ற விண்ணப்பதாரிகளிடமிருந்து விண்ணப்பங்கள் கோரப்படுகின்றன. சம்பந்தப்பட்ட வெற்றிடங்களுக்கு ஒவ்வொரு பதவிக்கும் விதிக்கப்பட்ட கல்வி மற்றும் தொழில்சார் தகைமைகளைப் பெற்றுள்ள விண்ணப்பதாரிகள் இத்துடன் இணைக்கப்பட்டுள்ள மாதிரி படிவத்தின்படி தயாரிக்கப்பட்ட விண்ணப்பப்படிவத்தினை 2026.08.03 ஆந் திகதிக்கோ அதற்கு முன்னராகவோ தொல்பொருள் பணிப்பாளர் நாயகத்திற்குக் கிடைக்கக்கூடியவாறு அனுப்பி வைத்தல் வேண்டும்.

தொ. இல.	பதவி	வெற்றிடங்களின் தொகை
i.	உதவிப் பணிப்பாளர் (ஆய்வு மற்றும் ஆவணப்படுத்தல்)	01
ii.	உதவிப் பணிப்பாளர் (அகழ்வு)	01
iii.	உதவிப் பணிப்பாளர் (கல்வெட்டுக்கள் மற்றும் நாணயவியல்)	01
iv.	உதவிப் பணிப்பாளர் (பிராந்திய)	05
	மொத்த தொகை	08

01. ஆட்சேர்ப்பு முறை:

அறிவித்தலில் காணப்படும் தகைமைகளைப் பூர்த்தி செய்த விண்ணப்பதாரிகளில் எழுத்துமூலப் பரீட்சை மற்றும் கல்வித் தகைமைகள் மற்றும் உடற்குதிகளை உறுதிப்படுத்துவதற்கு அரசாங்க சேவைகள் ஆணைக்குழுவினால் நியமிக்கப்பட்ட பொதுவான நேர்முகப் பரீட்சையின் பெறுபேறுகளின் அடிப்படையில் உயர் புள்ளிகளைப் பெற்றவர்கள் வெற்றிடங்களின் எண்ணிக்கையின் அடிப்படையில் சேர்த்துக் கொள்ளப்படுவர். இதன்போது திறந்த போட்டிப் பரீட்சையில்

சித்தியடைந்தோரில் அதிகூடிய புள்ளிகளைப் பெற்ற ஒழுங்கு வரிசையின் அடிப்படை மற்றும் அவர்களது விருப்பம் என்பவற்றைக் கவனத்திற் கொண்டு நிலவும் வெற்றிடங்களுக்கு நியமனம் வழங்குவதற்கான நடவடிக்கை எடுக்கப்படும்.

02. எழுத்துமூல பரீட்சை:

இப் பரீட்சைகள் கீழ் வரும் வினாத்தாள்களை உள்ளடக்குவதுடன் திறந்த போட்டிப் பரீட்சையானது இலங்கை அபிவிருத்தி நிர்வாக நிறுவனத்தின் மூலம் நடத்துவதற்கு நடவடிக்கை எடுக்கப்படும்.

- பொது வினாத்தாள்
- பொது அறிவு வினாத்தாள்
- முகாமைத்துவ சவால்கள்

எழுத்துமூலப் பரீட்சை : சிங்கள, தமிழ், ஆங்கில மொழி மூலத்தில் நடத்தப்படும்.

பரீட்சைத் திகதி: இப்பரீட்சையானது 2026, செப்டெம்பர் மாதம் கொழும்பில் நடத்தப்படும். இப் பரீட்சையை பிற்போடவோ, இரத்துச் செய்யவோ அரசாங்க சேவைகள் ஆணைக்குழுவின் அனுமதியின் கீழ் புத்தசாசன சமய மற்றும் கலாசார அலுவல்கள் அமைச்சின் செயலாளருக்கு அதிகாரம் உண்டு.

03. பொது நேர்முகப் பரீட்சை:

எழுத்துமூலப் பரீட்சையின் சகல வினாத்தாள்களுக்கும் சமூகமளித்த விண்ணப்பதாரிகளுள் ஒவ்வொரு விடயத்திற்கும் ஆகக் குறைந்தது 40% இனைப் பெற்றுக்கொண்ட விண்ணப்பதாரிகளுள் அரசாங்க சேவைகள் ஆணைக்குழுவினால் போதுமானது எனத் தீர்மானிக்கப்படும் உயர் மட்டத்திலான முழுப் புள்ளிகளைப் பெறும் விண்ணப்பதாரிகளின் கல்வித் தகைமை மற்றும் உடற்குதி என்பவற்றை உறுதிப்படுத்துவதற்காக பொதுவான நேர்முகப் பரீட்சை நடத்தப்படுவதோடு அதற்கு புள்ளிகள் வழங்கப்பட மாட்டாது.

அரசாங்க சேவைகள் ஆணைக்குழுவின் மூலம் நியமிக்கப்படும் நேர்முகப் பரீட்சைக்கான சபையின் மூலம் விண்ணப்பதாரிகளின் கல்வித் தகைமைகள் உடற் தகுதிகளை உறுதி செய்வதற்கான பொதுவான நேர்முகப் பரீட்சை நடத்தப்படுவதோடு அதற்கு புள்ளிகள் வழங்கப்பட மாட்டாது.

04. சேவையில் அமர்த்துவதற்கான ஒழுங்குவிதிகள்:

அரசாங்க சேவையில் நியமனங்களை கட்டுப்படுத்தும் பொதுவான ஒழுங்குவிதிகளுக்கும், அரசாங்க சேவைகள்

ஆணைக்குழுவின் நடைமுறைச் சட்டங்களுக்கும், காலத்திற்குக் காலம் வெளியிடப்படும் சுற்றறிக்கைகள் மற்றும் 2019.10.01 ஆம் திகதி அரசாங்க சேவைகள் ஆணைக்குழுவினால் அனுமதிக்கப் பட்ட தொல்பொருட் திணைக்கள நிறைவேற்றுச் சேவைப் பிரிவின் (SL-01-2025) ஆட்சேர்ப்பு நடைமுறையின் சகல ஒழுங்குவிதிகளுக்கும், அவ் ஆட்சேர்ப்பு நடைமுறைக்கு விதிக்கப்பட்டிருக்கும் அல்லது எதிர்காலத்தில் மேற்கொள்ளப்படும் சகல திருத்தங்களுக்கும் அமைவாக தேர்ந்தெடுக்கப்படும் விண்ணப்பதாரி அப்பதவி நிலையின் (SL-01-2025) III ஆம் வகுப்பிற்கு நியமிக்கப்படுவார்.

04.1 அளிக்கப்படும் பதவியின் கடமைகளை குறிப்பிட்ட தினத்தில் பொறுப்பேற்கவோ அல்லது நியமிக்கப்பட்ட கடமைகளின் அல்லது நியமிக்கப்பட்ட பிரதேசத்தில் கடமைகளைப் பொறுப்பேற்பதை நிராகரிக்கவோ அல்லது தவிர்க்கவோ செய்யும் விண்ணப்பதாரிகளின் நியமனம் இரத்துச் செய்யப்படும்.

05. மாதாந்த சம்பள அளவுத் திட்டம் :

2025.03.25 ஆம் திகதிய இலக்கம் 10/2025 இனைக் கொண்ட அரசாங்க நிர்வாகச் சுற்றறிக்கையின் உப அட்டவணை 1 இன்படி இப்பதவிக்கான மாதாந்த சம்பள அளவு ரூபா 82,150.00 - 10 x 2,400 - 8 x 2,940 - 17 x 3,900 - ரூபா 195,970.00 (SL-01-2025) ஆகும். அச்சுற்றறிக்கையின் விதிமுறைகளுக்கு அமையவே உங்களுக்கு சம்பளம் வழங்கப்படும்.

நியமனத் திகதியிலிருந்து 03 வருட காலப்பகுதிக்குள் தகுதிகாண் தடைதாண்டல் மற்றும் 11 ஆம் வகுப்பிற்கு பதவி உயர்வு பெற்ற 03 வருடங்களுக்குள் இரண்டாம் தகுதிகாண் தடைதாண்டலையும், 1 ஆம் வகுப்பிற்கு பதவி உயர்வு பெற்ற 05 வருடங்களுக்கு முன்னர் மூன்றாம் தகுதிகாண் தடைதாண்டலிலும் சித்தி பெறல் வேண்டும். 2020.10.16 ஆம் திகதிய அரசாங்க நிர்வாக சுற்றறிக்கை இலக்கம் 18/2020 இல் குறிப்பிடப்பட்டுள்ள ஒழுங்குவிதிகளுக்கமைய குறித்த அரச கரும மொழி/அரச கரும மொழிகளில் தேர்ச்சி அடைதல் வேண்டும்.

06. உடல் நலம் மற்றும் நடத்தை:

சகல விண்ணப்பதாரியும் நாட்டின் எப்பகுதியிலும் சேவையாற்றக்கூடியவாறு நல்ல உடல் மற்றும் மனநலத்துடன் கூடிய சிறந்த நன்னடத்தை கொண்ட ஒருவராக இருத்தல் வேண்டும்.

1. சமர்ப்பிக்கப்படவேண்டிய விண்ணப்பத்தின் மாதிரிப்படிவமொன்று இவ்வறிவித்தலின் இறுதியில் காணப்படுகின்றது. விண்ணப்பதாரிகள் தங்களது விண்ணப்பத்தை தாளில் தயார் செய்து முதற் பக்கத்தை இலக்கம் 1 இலிருந்து 4 வரையிலும் 02 ஆம் பக்கத்தை இலக்கம் 5 இலிருந்து 9 வரையிலும் 03 ஆம் பக்கத்தை இலக்கம் 10 இலிருந்து 13 வரையிலுமாக வரும் வகையில் தயார் செய்தல் வேண்டும். மாதிரிப் படிவத்தினை ஒத்திராத விண்ணப்பங்கள் மற்றும் முறைப்படி பூர்த்தி செய்யப்படாத விண்ணப்பங்கள் முன்னறிவிப்பின்றி நிராகரிக்கப்படும். (விண்ணப்பப்படிவத்தின் பிரதியினை தம்வசம் வைத்திருப்பது பயனுள்ளதாகும்.)

II. விண்ணப்பப்படிவம் விண்ணப்பதாரி பரீட்சைக்குத் தோற்றவுள்ள மொழியில் பூர்த்தி செய்யப்படல் வேண்டும். மேலும், ஒரு விண்ணப்பதாரி ஒரு விண்ணப்பத்தினை மட்டுமே சமர்ப்பிக்க முடியும்.

விருப்பத்தினைத் தெரிவித்தல்:

விண்ணப்பதாரி ஒருவர் ஒவ்வொரு பதவிக்கும் ஆட்சேர்ப்புச் செய்வதற்கான தகைமைகளைக் கொண்டிருப்பின் அவர் பல பதவிகளுக்கு விண்ணப்பிக்க முடியும். அவ்வாறு விண்ணப்பிக்கும்போது விண்ணப்பதாரி ஒவ்வொரு பதவிக்குமான தனது விருப்பத்தை வரிசைக் கிரமமாக விண்ணப்பத்தில் குறிப்பிடல் வேண்டும்.

குறிப்பு: ஒரு பதவியைவிடவும் அதிகமான பதவிகளுக்கு விண்ணப்பம் செய்யும்போது விண்ணப்பதாரியினால் விண்ணப்பத்தில் குறிப்பிடப்பட்ட விருப்பம் தொடர்பான வரிசைக் கிரமத்தினை பின்னர் திருத்த அனுமதியளிக்கப்பட மாட்டாது. விண்ணப்பதாரியினால் விருப்பினைத் தெரிவிக்காத பதவிகளுக்கு நியமனம் செய்வதற்காக கோரப்படும் கோரிக்கைகள் எக்காரணம் கொண்டும் மீள ஆராயப்படமாட்டாது.

III. பரீட்சைக்காக சரியான முறையில் பூரணப் படுத்தப்பட்ட விண்ணப்பங்கள் பதிவுத் தபாலில் 2026.07.27 திகதிக்கு முன்னர் கிடைக்கக்கூடிய வகையில் தொல்பொருள் பணிப்பாளர் நாயகம், ஸ்ரீமத் மாக்கஸ் பர்ணாந்து மாவத்தை, தொல்பொருட் திணைக்களம், கொழும்பு 07 என்ற முகவரிக்கு அனுப்பி வைக்கப்படல் வேண்டும். விண்ணப்பப்பத்திரம் இடப்படும் கடித உறையின் இடதுபக்க மேல்மூலையில் “தொல்பொருள் திணைக்கள நிறைவேற்றத் தரம் (SL-01) பதவிக்கு ஆட்சேர்ப்புச் செய்வதற்கான போட்டிப் பரீட்சை-2026” எனத் தெளிவாகக் குறிப்பிட்டு அனுப்ப வேண்டும். விண்ணப்பங்கள் ஏற்றுக்கொள்ளப்படும் கடைசித் திகதிக்குப் பின்னர் கிடைக்கப்பெறும் விண்ணப்பங்கள் நிராகரிக்கப்படும்.

IV. விண்ணப்பப்பத்திரத்தில் விண்ணப்பதாரியின் கையொப்பமானது அரசாங்க பாடசாலை ஒன்றின் அதிபர், சமாதான நீதவான், சத்தியப் பிரமாண ஆணையாளர், சட்டத்தரணி, பிரசித்த நொத்தாரிஸ், முப்படை அதிகாரம் பெற்ற உத்தியோகத்தர், ரூபா 82,150.00 அல்லது அதற்கு மேற்பட்ட மாதாந்த திரட்டிய சம்பளம் பெறும் அரசாங்க சேவையில் நிரந்தர பதவி வகிக்கும் அலுவலர் ஒருவர், பௌத்த விகாரை ஒன்றின் விகாராதிபதி அல்லது தலைமை பிக்கு, ஏனைய சமயக் குரவர் ஒருவரால் சான்றுப்படுத்தப்படல் வேண்டும்.

V. சகல விதத்திலும் பூரணப்படுத்தப்படாத விண்ணப்பங்கள் நிராகரிக்கப்படும். விண்ணப்பமொன்று தபாலில் தொலைதலோ அல்லது தாமதப்படுதலோ தொடர்பில் எதுவித முறைப்பாடுகளும் கவனத்திற்கொள்ளப்பட மாட்டாது.

10. பரீட்சை அனுமதி அட்டையின்றி பரீட்சை மண்டபத்தினுள் பிரவேசிக்க அனுமதிக்கப்பட மாட்டாது. பரீட்சை ஆரம்பிக்கும் நாளில் பரீட்சை நடக்கும் மண்டப மேற்பார்வையாளருக்கு தனது கையொப்பத்தினை சான்றுப்படுத்திய அனுமதி அட்டையை மட்டுமே வழங்குதல் வேண்டும். பரீட்சார்த்தி ஒருவருக்கு அனுமதி அட்டை வழங்கலானது அவர் பரீட்சைக்குத் தோற்று வதற்கான தகுதியினைக் கொண்டவரெனக் கருதுவதாக அமையாது.

10 (i) பரீட்சைக்கான அனுமதிப்பத்திரம் வழங்கப்பட்டதும் அது தொடர்பில் குறுஞ்செய்தி (SMS) மூலம் பரீட்சார்த்திக்கு அறிவிக்கப்படும். குறுஞ்செய்தி கிடைக்கப்பெற்ற இரண்டு அல்லது மூன்று தினங்களுக்குப் பின்னரும் அனுமதி அட்டை கிடைக்கப்பெறாத பரீட்சார்த்தி ஒருவர் அது தொடர்பில் இலங்கை அபிவிருத்தி நிர்வாக நிறுவனத்திற்கு அறிவித்தல் வேண்டும். அதன் போது, விண்ணப்பதாரியின் பெயர், முகவரி, தேசிய ஆளடையாள அட்டை இலக்கம் மற்றும் விண்ணப்பித்த பரீட்சையின் பெயர் என்பன குறிப்பிடப்படல் வேண்டும்.

பரீட்சார்த்தியின் ஆள் அடையாளம்:

தாம் தோற்றவிருக்கும் ஒவ்வொரு பாடவிடயம் தொடர்பிலும் மண்டப மேற்பார்வையாளர் திருப்தியடையும் வகையில் பரீட்சார்த்தி தனது ஆளடையாளத்தினை நிரூபிக்க வேண்டும். இதற்கு, கீழ்வரும் ஆவணங்கள் மட்டும் ஏற்றுக்கொள்ளப்படும்.

- ஆட்களைப் பதிவுசெய்யும் திணைக்களத்தினால் வழங்கப்பட்ட தேசிய ஆளடையாள அட்டை;
- செல்லுபடியான கடவுச்சீட்டு;
- செல்லுபடியான சாரதி அனுமதிப்பத்திரம்.

11. பொய்யான தகவல்களை வழங்கியதற்கான தண்டனை:

பரீட்சார்த்தி ஒருவருக்கு தகைமைகள் இல்லை என அறியப்பட்டால், பரீட்சைக்கு முன்னரோ அல்லது பரீட்சை நடைபெறும் காலத்திலோ அல்லது பரீட்சைக்குப் பின்னரோ எந்த சந்தர்ப்பத்திலும் அவருடைய பரீட்சார்த்தி உரிமை இரத்துச் செய்யப்படும். பரீட்சார்த்தி சமர்ப்பித்திருந்த ஏதேனுமொரு தகவல் பொய்யானதெனத் தெரிந்திருந்தும் சமர்ப்பித்திருந்தாரென உறுதிப்படுத்தப்படுமிடத்தோ அல்லது ஏதாவதொரு முக்கியமான விடயம் ஒன்று வேண்டுமென்றே அவரால் மறைக்கப்பட்டிருந்தாலோ அவரை அரசாங்க சேவையிலிருந்து நீக்க முடியும்.

12. இந்த ஒழுங்குவிதிகளில் காணப்படாத விடயங்கள் தொடர்பில் அரசாங்க சேவைகள் ஆணைக்குழுவின் ஆலோசனைகளின் கீழ் புத்தசாசன, சமய மற்றும் கலாசார அலுவல்கள் செயலாளரின் தீர்மானத்தின்படி நடவடிக்கைகள் மேற்கொள்ளப்படும்.
13. **தேர்ந்தெடுக்கும் முறை :** கீழே குறிப்பிடப்பட்டுள்ள பாட விதானங்களை உள்ளடக்கிய எழுத்து மூல பரீட்சை ஒன்று நடாத்தப்படும். எழுத்துமூலப் பரீட்சையில் சகல வினாத்தாள்களுக்கும் தேற்றிய பரீட்சார்த்திகளில் தகைமை பெற்றோர் மேலே 03 ஆம் பந்தியில் குறிப்பிடப்பட்டுள்ளவாறு பொதுவான நேர்முகப் பரீட்சைக்கு அழைக்கப்படுவர்.

வினாத்தாள்	பாடவிதானம்
பொது வினாத்தாள்	- இந்நாட்டின் தொல்பொருள் சட்டங்களும் ஒழுங்குவிதிகளும் - தேசிய, வலய மற்றும் பல்வேறு உலக சமூகங்கள், பொருளாதார சூழல் மற்றும் இந்நாட்டு சமூக, கலாசார, பொருளாதார, அரசியல், கல்வி மற்றும் விஞ்ஞான காரணிகள் மற்றும் அவற்றின் அடிப்படை பண்புகளின் மாற்றங்கள் தொடர்பான பொது அறிவு மற்றும் புரிந்துணர்வினை மதிப்பிடக்கூடிய வினாத்தாளாகும்.
பொது அறிவு	இதன் மூலம் எண்சார், மொழிசார், வடிவ கட்டமைப்புகள் மற்றும் தொடர்புகள் சம்பந்தமாக எழும் சிக்கல்கள் தொடர்பிலான பகுப்பாய்வுத் தேர்ச்சி, தர்க்கரீதியான புரிந்துணர்வு, விளங்கிக் கொள்வதற்கான ஆற்றல், ஏனைய நிலைமைகளுக்குப் பொருத்தமாக மாற்றிக் கொள்ளும் திறன் மற்றும் தீர்மானங்களுக்கு செல்லுதல் தொடர்பில் பரீட்சார்த்தியின் அறிவு மட்டத்தினை மதிப்பீடு செய்ய எதிர்பார்க்கப்படுகின்றது.
முகாமைத்துவ உளச்சார்பு	சிக்கல்கள் மற்றும் அவற்றின் காரணங்களை அடையாளம் காணல், தீர்மானங்களை எடுத்தல், ஏனையோருடனான தனிப்பட்ட தொடர்புகள், தொடர்பாடல் திறமைகள், சுய ஒழுக்க கொள்கைகள் மற்றும் மூலோபாயங்களைத் தயாரித்தல் மற்றும் உணர்ச்சிபூர்வ நுண்ணறிவு ஆகியவற்றினால் பரீட்சார்த்திக்கு முன்வைக்கப்படும் சம்பவங்கள் மற்றும் வாய்ப்புக்களின் உதவியுடன் அவருக்குள்ள ஆற்றல்களை மதிப்பீடு செய்ய எதிர்பார்க்கப்படுகின்றது.

14. சிங்கள, தமிழ், ஆங்கில மொழிகளில் பிரசுரிக்கப்படும் இந்த அறிவித்தலில் மொழி உரைகளுக்கிடையே ஏதேனும் வேறுபாடுகள் அல்லது தெளிவின்மை காணப்படுமிடத்து அவ்வாறான சந்தர்ப்பத்தில் சிங்கள மொழிமூல அறிவித்தலின்படியே நடவடிக்கைகள் மேற்கொள்ளப்படும்.

அரசாங்க சேவைகள் ஆணைக்குழுவின் கட்டளைப்படி,

செயலாளர்,
புத்த சாசன, சமய மற்றும் கலாசார அலுவல்கள்
அமைச்சு.